

वरिष्ठ अधिका-यांना दिलेल्या मोबाईल दूरध्वनीच्या  
कॉल्स मर्यादा निश्चित करणे तसेच वरिष्ठ  
अधिका-यांना कॉल्स मर्यादेसहित मोबाईल दूरध्वनी  
मंजूर करणेबाबत

महाराष्ट्र शासन,  
सामान्य प्रशासन विभाग,  
शासन निर्णय क्र. टिईएल - ११.०३/प्रक्र. ४०/२००३/२२  
मंत्रालय, मुंबई - ४०० ०३२.  
दिनांक - ३ डिसेंबर, २००५

वाचा - १) शासन निर्णय, सा.प्र.वि., क्र. टिईएल - १०.००/प्रक्र. ३६/२०००/२२, दि. २७/९/२०००  
२) शासन निर्णय, सा.प्र.वि., क्र. टिईएल - ११.०३/प्रक्र. ४०/२००३/२२, दि. २३/७/२००३  
३) शासन निर्णय, सा.प्र.वि., क्र. टिईएल - ११.०३/प्रक्र. ४०/२००३/२२, दि. ४/८/२००५

प्रस्तावना :-

शासन निर्णय, सा.प्र.वि., क्र. टिईएल - १०.००/प्रक्र. ३६/२०००/२२, दि. २७ सप्टेंबर, २००० अन्वये  
महाराष्ट्र शासनाच्या अधिका-यांना दूरध्वनी / मोबाईल दूरध्वनी देण्याबाबतचे धोरण निश्चित करण्यात आले  
आहे. त्यानुसार या शासन निर्णयातील परि. ३ अ व ब प्रमाणे निवासी दूरध्वनीवर कॉल्सची मर्यादा निश्चित  
करण्यात आली आहे.

२. शासन निर्णय, सामान्य प्रशासन विभाग, क्र. टिईएल ११.०३/ प्रक्र. ४०/२००३/२२, दि. ४/८/२००५  
मधील निर्णयान्वये विभागीय आयुक्त ( महसूल ), विक्रीकर आयुक्त, परिवहन आयुक्त, राज्य उत्पादन शुल्क  
आयुक्त, नोंदणी व मुद्रांक शुल्क महानिरीक्षक आणि आयुक्त अन्न व औषध प्रशासन यांना वरील धोरणान्वये  
मोबाईल दूरध्वनी मंजूर करून या पूर्वी मोबाईल दूरध्वनी मंजूर केलेल्या अधिका-यांना अनुज्ञेय मासिक देयकाची  
कमाल मर्यादा निश्चित करण्यात आली आहे.

३. या पैकी विभागीय आयुक्त ( महसूल ) पुणे, विक्रीकर आयुक्त, मुंबई व आयुक्त अन्न व औषध  
प्रशासन मुंबई या पदावरील सद्याचे कार्यरित अधिकारी मंत्रालयातील प्रधान सचिवांच्या समक्ष दर्जाचे आहेत.  
त्यामुळे त्यांच्या पुरती अनुज्ञेय देयकाची कमाल मर्यादा मंत्रालयातील प्रधान सचिव दर्जाच्या अधिका-यांशी  
समक्ष असणे आवश्यक आहे.

४. त्याचप्रमाणे निवासी दूरध्वनी अनुज्ञेय असलेल्या अधिका-यांची निवासी दूरध्वनी व मोबाईल दूरध्वनी  
यांची कमाल मर्यादा निश्चित करून त्यापेक्षा अधिक देयक प्राप्त झाल्यास अधिक देयकाच्या रकमेची परिपूर्ति  
या अधिका-यांकडून करून घेण्याबाबतचे आदेश देण्यात आले आहेत. मात्र या अधिक रकमेची परिपूर्ति करताना  
अनुज्ञेय निवासी दूरध्वनीचे देयक व मोबाईल दूरध्वनीचे देयक यांचा एकत्रित (Aggregate) विचार करणे  
आवश्यक आहे. यास्तव याबाबत सर्वांगीन विचार करून खालील प्रमाणे निर्णय घेण्यात येत आहे.

**शासन निर्णय :-**

अ) १) विभागीय महसूल आयुक्त, पुणे २) विक्रीकर आयुक्त, मुंबई व ३) आयुक्त अन्न व औषध  
प्रशासन मुंबई हे प्रधान सचिव यांच्या समक्ष दर्जाचे अधिकारी या पदावर कार्यरत असतील तो पर्यंत उपरोक्त  
शासन निर्णय क्र. टिईएल ११.०३/प्रक्र. ४०/२००३/२२, दि. ४/८/२००५ मधील शा. नि. २ अ. क्र. ३ व ४ मधील

स्तंभ ३ मधील देयकाची रु.२५०० मासिक या कमाल मर्यादेची अट शिथील करून या अधिका-यांपुरती अनुज्ञेय देयकाची कमाल मर्यादा रु.३०००/ प्रतीमहा इतकी निश्चित करण्यात येत आहे.

ब) दूरध्वनी देयकाची मर्यादेपेक्षा जास्त देयकाची रक्कम संबंधिताकडून परिपूर्ती करावयाची आहे मात्र अशा प्रकरणी निवासी दूरध्वनी अनुज्ञेय असलेल्या अधिका-यांच्या निवासी दूरध्वनीचे देयक व मोबाईल दूरध्वनीचे देयक यांची एकत्रित (Aggregate) गणना करण्यात यावी व या दोन्ही दूरध्वनीच्या देयकाची रक्कम एकत्रित पणे कमाल मर्यादेच्या अधिन राहून परिगणित करण्यात यावी. उदा. निवासी दूरध्वनीचे अथवा मोबाईल दूरध्वनीचे देयक कमाल मर्यादेपेक्षा कमी असल्यास व निवासी अथवा मोबाईल दूरध्वनीच्या देयकाची रक्कम कमाल मर्यादेपेक्षा जास्त असल्यास, दोन्ही रकमा एकत्रित करून, एकत्रित कमाल मर्यादेपेक्षा जास्त असलेल्या रकमेची परिपूर्ती संबंधित अधिका-याकडून करण्यात यावी. एकत्रित कमाल मर्यादेपर्यंत या देयकांची बेरीज येत असल्यास परिपूर्ती करण्याचा प्रश्न उद्भवणार नाही.

क) शासन निर्णय, सा.प्र.वि., क्र.टिईएल -११.०५/प्रक्र.१२/०५/२२, दि.२८ नोव्हेंबर, २००५ अन्वये एकूण १६५ पदाधिकारी / अधिकारी यांच्या वाहनचालकांना रु.१७५/- दरमहा इतक्या देयकांच्या मर्यादेत मोबाईल दूरध्वनी मंजूर करण्यात आले आहेत. या दूरध्वनीची रु.१७५/- दरमहा इतका कमाल मर्यादेपर्यंतचा खर्च संबंधित अधिका-यांच्या वरील परिच्छेद व मधील कमाल मर्यादेत समाविष्ट असेल.

५. सदर शासन निर्णय वित्त विभागाच्या सहमतीने त्यांच्या अनौपचारिक संदर्भ क्र.६२६/०५/व्यय ४, दि. १३/९/२००५ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रा.का.प्रचार)

शासनाचे सह सचिव,

प्रत,

राज्यपाल यांचे सचिव, राजभवन, मुंबई  
म. मुख्यमंत्री यांचे प्रधान सचिव, मंत्रालय, मुंबई.  
म. उपमुख्यमंत्री यांचे सचिव, मंत्रालय, मुंबई.  
सर्व मंत्री / राज्यमंत्री यांचे खाजगी सचिव, मंत्रालय, मुंबई  
मुख्य सचिवांचे स्वीय सहायक, मंत्रालय, मुंबई.  
सर्व अप्पर मुख्य सचिव / प्रधान सचिव / सचिव, मंत्रालय, मुंबई.  
सर्व महसूल विभागीय आयुक्त,  
परिवहन आयुक्त, मुंबई  
राज्य उत्पादन शुल्क आयुक्त, मुंबई  
नौदणी व मुद्रांक शुल्क महानिरीक्षक, मुंबई  
आयुक्त, अन्न व औषध प्रशासन, मुंबई  
महालेखापाल - १ ( लेखा व अनुज्ञेयता ) (लेखा परीक्षा), महाराष्ट्र, मुंबई  
महालेखापाल - २ ( लेखा व अनुज्ञेयता ) (लेखा परीक्षा), महाराष्ट्र, नागपूर  
अधिदान व लेखा अधिकारी, मुंबई,  
निवासी लेखा परीक्षा अधिकारी, मुंबई,  
सर्व मंत्रालयीन विभाग, मंत्रालय, मुंबई  
सामान्य प्रशासन विभागातील सर्व कार्यासने,  
निवड नस्ती (२ प्रती)

TALE